

Bretar nýggjan samráðingarleiðara

Bretska stjórnin hevur sett nýggjan samráðingarleiðara í marknatrætuni. Hesin er deildarleiðari í uttanríkisráðnum, og móttvegis teimum báðum undanfarnu leiðarunum er hann ikki juristur ella serfrøðingur í havrætti - hann er diplomatur. Tað kundi bent á, at bretar nú halda, at nóg mikið er tosað um jura - og at málið nú skal loysast politiskt so ella so

JAN MÜLLER

Ymiskt bendir á, at bretar eru við at fúrka seg í marknaðseminum millum Føroyar og Bretland. Herfyri skrivandi bretska uttanríkisráðharrin Robin Cook bræv til Anfinn Kalsberg, lögmann, við einum ynksi um, at marknamálið fór at verða loyst innan rímuliga tíð. Síðani er tað hent, at bretska stjórnin hevur skift út samráðingarleiðara sín. A. R. Brenton, sum er deildarstjóri í uttanríkisráðnum, hevur tikið við sum nýggjur leiðari í bretska samráðingarnevndini eftir Frank Bermann, sum ikki rætteliga slapp at royna seg sum leiðara, nú naggatódn hevur verið í samráðingunum so leingi.

Tað áhugaverða í hesum leiðarskiftinum er, at nýggi leiðarin er ikki lögfrøðingur eins og hinir báðir undanfarnu. Bæði David Anderson, sum hevur verið samráðingarleiðari ta mesta av tíðini og nú Frank Bermann vórðu høgstandandi juristar við stórum innlii í havrættarmál.

A. R. Brenton er tað bretska nevna „Director of Global Affairs“ í bretska uttanríkisráðnum. Ein kelda, sum Sosialurin hevur tosað við, vil vera við, at við avgerðini at skifta samráðingarleiðara vil bretska stjórnin eisini vísa eitt nýtt signal móttvegis føroyingum: at jura er nóg mikið tosað um jura, nú skal málið loysast politiskt.

Varin

Arni Olafsson, leiðari av føroysku samráðingarnevndini er ógvuliga varin við at gera viðmerkingar til málið, soleiðis sum tað liggur nú, men hann vísir ikki aftur, at leiðarskiftið hjá bretska kann tulkast sum, at nú er nóg mikið tosað um jura og at ein nú má finna fram til, hvat tann politiski viljin er í báðum londum - og um tað ber til at finna eina praktiska loysn, sum báðir partar kunnu liva við. Uppá fyrispurning um hann sær leiðarskiftið sum nakað positivt svarar Arni Olafsson, at hann bara hevur tikið hetta til eftirtektar. Arni Olafsson vátta, at hann hevur heilsað uppá nýggja bretska samráðingarleiðaran. Tað var gjørt fyri at kunna seg við hvør annan.

Hægsta politiska stíg
Tað hevur, ikki eydnast Sosialinum at fáa nakað at vita um, antin marknamálið fer upp á hægsta politiska stíg ella ikki. Tað var und-

anfarni lögmaður, Edmund Joensen, sum tíðliga í ár heitti á danska forsætisráðharran um at fáa fund í lag millum seg, lögmann og Tony Blair. Nyrup hevur síðani svarað Anfinni Kalsberg, at hann hevur umrøtt málið á fundi við Tony Blair í Keyptmannahavn, men at hann ger ikki meira við málið, fyrr enn nýggi lögmaður hevur spælt út við, hvat nýggja landsstýrið ætlar í málinum.

Sosialurin skilur, at avgerð er enn ikki tikin til henda spurningin. Ein fundur millum ovastu leiðararnar í teimum trimum londunum um málið er so avgjørt tann seinasti møguleikin, sum verður troystur.

Og er tað so, at málið skal uppá á hægsta politiska stíg, og hetta ikki gevur nakað úrslit, so er greitt, at tann møguleikin harvið er troystur. Nettup tí má roknast við, at alt annað verður roynt, áðrenn tað kemur har upp.

Fundur í

uttanlandsnevnd
Undir viðgerðini av ólavsøkrøðuni segði Anfinn Kalsberg, lögmaður, at hann skuldi hava fund við føroyska samráðingarleiðaran hesa vikuna. Sosialurin skilur, at teir hava tosað saman, og í gjár bað lögmaður so um at fáa fund við uttanlandsnevndina.

Neyvan er hugsandi, at føroyingar fara at draga



Anfinn Kalsberg, lögmaður og Arni Olafsson, leiðari í samráðingarnevndini

nóg meira í land. Hildið verður fast um miðlinjuna sum undirgrundarmark. Bretar vita, at málið er av grundleggjandi týðningi fyri Føroyar, meðan tað í Bretlandi ikki hevur tann sama týðningin. Spurningurin er nú, hvussu langt bretar vilja geva seg og í hvønn mun føroyingar vilja ganga við til eina ella aðra neyðsemyu.

Eittor og Battle

Ætlanin er, at føroyski oljumaráðharrin skal hitta bretska starvsfelaga sín, John Battle, tá hesir báðir verða stæddir á oljuráðstevnu í Stavanger seinast í august mánað.

Teir fara at umræða oljumál sum heild, men eingin ivi er um, at teir eisini fara at nema við marknatrætuna. Og hóast marknatrætun kemur undir málsekið hjá uttanríkisráðnum og ikki ídnaðarmálaráðnum, so

vilja eygleiðarar, sum Sosialurin hevur tosað við, vera við, at oljumaráðharrin eisini kann hava ávirkan á marknamálið. Og tí er tað eisini her ein spurningur um persónar og teirra evni og vilja til at loysa mál hetta snýr seg um. Lita vit nøkur ár aftur í tíðina, tá táverandi bretska oljumaráðharrin var Tim Eddgar, var talan um eina beinharda støðu í marknamálinum bæði móttvegis føroyingum og norðmonnum. Eitt nú var Tim Eddgar ein forðing fyri eini loysn í málinum um Frigg-oljufeltið á markinum millum Noreg og Bretland. Tá ein nýggjur oljumaráðharrin loysti Tim Eddgar av, varð hetta málið loyst stutt eftir.

Tað er tí ikki óhugsandi, at ein John Battle sum oljumaráðharrin kann hava positiva ávirkan á gongdina í marknatrætuni millum Føroyar og Bretland.

Ein eygleiðari sigur við Sosialin, at stóri bretska oljuídnaðurin leggur stórt trýst á bretska ídnaðarmálaráðið - DTI - um at fáa loyst marknatrætuna við føroyingar, soleiðis at „Tað Hvíta økið“ verður laud upp fyri leitning. Hetta er tað økið

millum Føroyar og Bretland, sum ikki kann verða boðið út til leitning, soleingi markið ikki er ásett.

Tað er eisini greitt, at hetta trýsti á oljumaráðharran fer víðari til uttanríkisráðið, sum tá sær álvaran í, hvussu stóran týðning tað hevur at fáa loyst málið sum skjótast. So oljumaráðharrin kann medvirka til, at málið fær eina skjóta loysn.

At norski forsætisráðharrin hevur boðið Føroya lögmanni á vitjan við ma. eini óktari samvinnu á oljuøkinum fyri eygað eigur helst eisini at fáa bretar at rakna við, tí neyvan tænar tað bretska áhugamálið, at ein óloyst marknatræta knýtir føroyingar og norðmenn so nóg saman, at bretska áhugamálið ikki sleppa upp í part.

Formaðurin í Uttanlandsnevndini, Jóannes Eidesgaard, sigur í eini viðmerking til fundin í gjár, at talan var um eina kunning. Av tí at allir limirnir í nevndini, við undantaki av einum, eru nýggir, helt lögmaður tað vera rætt at geva nevndarlimumum eina gjevliga frágreiðing um alla gongdina í marknamálinum.



Jóannes Eidesgaard, formaður í uttanlandsnevndini og Súsanna Danielsen, stjóri á Løgtingsskrivstovuni

Landsdystur 14. oktober

Skotland Føroyar

12 MADUR

Skipað verður fyri ferð við Norrönu til Aberdeen í samb. við landsdystin Skotland Føroyar

Farið verður úr Føroyum 12. okt. og komið aftur 15. oktober

Fyri 4 fólk í 4 koyggjukamari fær 3. pers. 20% í avslátri og tann 4.pers. 40% í avslátri

prísir úr 1.900,-

Skipað verður fyri útferð og umborð fyri góðum undirhaldi

Ringið og hoyrið meira

SMYRRE LINE

315900

e-mail: booking@smyrre-line.fo